

**പതിനാലാം കേരള നിയമസഭ
അഞ്ചാം സമ്മേളനം**

നക്ഷത്ര ചിഹ്നമിട്ട ചോദ്യം നം.*123

02.05. 2017 ൽ മറുപടിയ്ക്ക്

നാളികേര ഉല്പാദനം വർദ്ധിപ്പിക്കാൻ നടപടി

ചോദ്യം

**ശ്രീ.കെ.എം. ഷാജി
ശ്രീ.പി. ഉബൈദുള്ള
ശ്രീ. വി.കെ. ഇബ്രാഹിം കുഞ്ഞ്
ശ്രീ. സി. മമ്മൂട്ടി**

മറുപടി

**ശ്രീ. വി.എസ്. സുനിൽ കുമാർ
(കൃഷി വകുപ്പ് മന്ത്രി)**

എ) കേരളത്തിലെ നാളികേര ഉല്പാദനം തൊട്ടടുത്ത സംസ്ഥാനമായ തമിഴ്നാടിന്റെ ഉത്പാദനത്തിന്റെ പകുതി മാത്രമാണെന്ന റിപ്പോർട്ടുകൾ ശ്രദ്ധയിൽ വന്നിട്ടുണ്ടോ;

എ) കേന്ദ്ര സർക്കാരിന്റെ കണക്കുകൾ പ്രകാരം 2013-14 ൽ കേരളത്തിലെ നാളികേര ഉല്പാദനം 4107370 മെട്രിക് ടണ്ണും, തമിഴ്നാടിന്റേത് 4760670 മെട്രിക് ടണ്ണുമാണ്. 2014-15- ൽ കേരളത്തിന്റേത് 3370000 മെട്രിക് ടണ്ണും തമിഴ് നാടിന്റേത് 4760670 മെട്രിക് ടണ്ണുമാണ്.

ബി) ഇതിന്റെ കാരണങ്ങളെക്കുറിച്ച് വിശകലനം ചെയ്തിട്ടുണ്ടോ; വിശദമാക്കുമോ;

ബി) സംസ്ഥാനത്തെ പ്രധാന വിളയായ തെങ്ങ് കൃഷി 2012-13 വർഷം 798162 ഹെക്ടറിലും, 2013-14 വർഷം 808647 ഹെക്ടറിലും, 2014-15 വർഷം 793856 ഹെക്ടറിലും കൃഷി ചെയ്തിരുന്നതായി സാമ്പത്തിക സ്ഥിതിവിവര വകുപ്പിന്റെ കണക്കുകൾ സൂചിപ്പിക്കുന്നു. 2012-13 വർഷം 5799 മില്യൺ നാളികേരമായിരുന്ന ഉത്പാദനം 2013-14 വർഷം 5921 മില്യൺ ആയും, 2014-15 വർഷം 5947 മില്യൺ ആയും ഉല്പാദനം വർദ്ധിച്ചിട്ടുള്ളതായാണ് കണക്കുകൾ സൂചിപ്പിക്കുന്നത്. എന്നാൽ 2015-16 വർഷം വിസ്തൃതി 790223 ഹെക്ടറായി കുറഞ്ഞപ്പോൾ ഉൽപാദനത്തിൽ 1.25% കുറവ് ഉണ്ടായതായി കാണുന്നു. നിലവിലെ തെങ്ങിൻ തോപ്പുകൾ കെട്ടിട നിർമ്മാണത്തിനായി ഉപയോഗിച്ചപ്പോൾ തെങ്ങ് കൃഷിയുടെ വിസ്തൃതി കുറയാൻ ഇടയാക്കി. കൂടാതെ സംസ്ഥാനത്ത് കൃഷി

ചെയ്യുന്ന തെങ്ങുകളിൽ 15% - 22% വരെ കാറ്റുവീഴ്ച മുതലായ രോഗങ്ങളും, കീടബാധകളും മൂലം ഉല്പാദനക്ഷമത കുറയാൻ കാരണമായെന്ന് കണ്ടെത്തിയിട്ടുണ്ട്. ശാസ്ത്രീയ കൃഷി മുറകൾ തെങ്ങിൻ തോട്ടങ്ങളിൽ പാലിക്കുന്നതിന് കർഷകർ വേണ്ടത്ര ശ്രദ്ധ പുലർത്തുന്നില്ല. തൊഴിലാളികളുടെ ദുർബലവും, ഉയർന്ന കൂലി ചെലവും, ശാസ്ത്രീയ കൃഷി രീതികൾ അവലംബിക്കുന്നതിൽ നിന്നും കർഷകരെ പിൻതിരിപ്പിക്കുന്നു. തെങ്ങുകയറ്റ തൊഴിലാളികളുടെ ദുർബലവും ക്രമമായ വിളവെടുപ്പിന് തടസ്സം സൃഷ്ടിക്കുന്നു.


സി) സംസ്ഥാനത്തിലെ നാളികേര ഉത്പാദനം വർദ്ധിപ്പിക്കാനും നിലവാരം ഉയർത്താനും സ്വീകരിക്കാവുന്ന പ്രായോഗിക മാർഗ്ഗങ്ങൾ രൂപപ്പെടുത്തിയിട്ടുണ്ടോ; എങ്കിൽ ആയത് വ്യക്തമാക്കുമോ?

ഉണ്ട്. സമഗ്ര നാളികേര വികസനത്തിനായി ക്ലസ്റ്റർ അടിസ്ഥാനത്തിൽ കേരളാമം എന്ന സംസ്ഥാനാവിഷ്കൃത പദ്ധതി 2017-18 വർഷം നടപ്പിലാക്കുവാനുള്ള നടപടികൾ സ്വീകരിച്ചു വരുന്നു. 250 ഹെക്ടർ വീതം കേരളകൃഷി വിസ്തൃതിയുള്ള 44 കേരളാമങ്ങൾ രൂപീകരിക്കുവാനാണ് ഉദ്ദേശിക്കുന്നത്. സംയോജിത വിളപരിപാലന മുറകൾ സ്വീകരിച്ച് നാളികേര കൃഷി സംരക്ഷണവും അഭിവൃദ്ധിപ്പെടുത്തലുമാണ് ഈ പദ്ധതിയിലൂടെ ലക്ഷ്യമിടുന്നത്. 3332.50 ലക്ഷം രൂപയാണ് ബഡ്ജറ്റിൽ ഈ കൊല്ലം പദ്ധതിയ്ക്കായി നീക്കിവച്ചിരിക്കുന്നത്. സമഗ്രനാളികേര വികസനത്തിനായുള്ള ഘടകങ്ങൾ എല്ലാം തന്നെ ഈ പദ്ധതിയിൽ ഉൾപ്പെടുത്തിയിട്ടുണ്ട്.

അത്യുൽപാദന ശേഷിയുള്ള കുറിയ ഇനം തെങ്ങുകളുടെ ശാസ്ത്രീയ കൃഷി പ്രോത്സാഹിപ്പിക്കുന്നതിനായുള്ള പദ്ധതികൾ രൂപപ്പെടുത്തിവരുന്നു. ആയതിനായി 567.50 ലക്ഷം രൂപ വാർഷിക പദ്ധതിയിൽ ബഡ്ജറ്റ് വിഹിതമായി ഉൾപ്പെടുത്തിയിട്ടുണ്ട്.

കേന്ദ്ര തോട്ടവിള കേന്ദ്രവുമായി സഹകരിച്ച് നാളികേര വികസനത്തിനായി പദ്ധതികൾ ആസൂത്രണം ചെയ്തു നടപ്പിലാക്കുവാൻ 300 ലക്ഷം രൂപ വകയിരുത്തിയിട്ടുണ്ട്.

കൂടാതെ തെങ്ങുകളെ ബാധിക്കുന്ന
കീടരോഗങ്ങൾക്കെതിരെ പ്രതിരോധമാർഗ്ഗങ്ങൾ
ഒരു ക്യാമ്പയിൻ അടിസ്ഥാനത്തിൽ
അവലംബിക്കുന്നതിനായി പദ്ധതികൾ
ആസൂത്രണം ചെയ്യാൻ 300 ലക്ഷം രൂപയും
വകകൊള്ളിച്ചിട്ടുണ്ട്.


സെക്ഷൻ ഓഫീസർ